

eul_wid: ffk-be

Πλάτων ὁ Ἀθηναῖος · Plato of Athens

Theages

Θεάγης

Period: Κλασική Classical
Dialect: Φιλοσοφική Ἀττική Attic Philosophical
Domain: Φιλοσοφία [Philosophy](#)
Format: Διάλογος Dialogue
Affiliation: [Platonist](#)

- Theag.121.a ΔΗ ὦ Σώκρατες, ἐδεόμην ἄττα σοι ἰδιολογήσασθαι, εἰ σχολή· κἄν εἰ ἀσχολία δὲ μὴ πάνυ τις μεγάλη, ὅμως ἐμοῦ ἔνεκα ποιήσαι σχολήν.
- Theag.121.a ΣΩ Ἀλλὰ καὶ ἄλλως τυγχάνω σχολάζων, καὶ δὴ σοῦ γε ἔνεκα καὶ πάνυ. ἀλλ' εἴ τι βούλει λέγειν, ἔξεστιν.
- Theag.121.a ΔΗ Βούλει οὖν δεῦρο εἰς τὴν τοῦ Διὸς τοῦ ἐλευθερίου στοὰν ἐκποδὼν ἀποχωρήσωμεν;
- Theag.121.b ΣΩ Εἰ σοὶ δοκεῖ.
- Theag.122.b ΔΗ Ἴωμεν δὴ. ὦ Σώκρατες, πάντα τὰ φυτὰ κινδυνεύει τὸν αὐτὸν τρόπον ἔχειν, καὶ τὰ ἐκ τῆς γῆς φυόμενα καὶ τὰ ζῶα τὰ τε ἄλλα καὶ ἄνθρωπος. καὶ γὰρ ἐν τοῖς φυτοῖς ῥᾶστον ἡμῖν τοῦτο γίγνεται, ὅσοι τὴν γῆν γεωργοῦμεν, τὸ παρασκευάσασθαι πάντα τὰ πρὸ τοῦ φυτεύειν καὶ αὐτὸ τὸ φυτεῦσαι· ἐπειδὴ δὲ τὸ φυτευθὲν βιώ, μετὰ τοῦτο θεραπεία τοῦ φύντος καὶ πολλὴ καὶ χαλεπὴ καὶ δύσκολος γίγνεται. οὕτω δὲ ἔχειν ἔοικε καὶ τὸ περὶ τῶν ἀνθρώπων· ἀπὸ τῶν ἐμαυτοῦ ἐγὼ πραγμάτων τεκμαίρομαι καὶ ἐς τᾶλλα. καὶ γὰρ ἐμοὶ ἢ τοῦ ὕεος τουτουί, εἴτε φυτεῖαν εἴτε παιδοποιῖαν δεῖ αὐτὴν ὀνομάζειν, πάντων ῥάστη γέγονεν, ἢ δὲ τροφὴ δύσκολός τε καὶ αἰὲν ἐν φόβῳ περὶ αὐτοῦ δεδιότι. τὰ μὲν οὖν ἄλλα πολλὰ ἂν εἴη λέγειν, ἢ δὲ νῦν παροῦσα ἐπιθυμία τούτῳ πάνυ με φοβεῖ—ἔστι μὲν γὰρ οὐκ ἀγεννής, σφαλερὰ δέ—ἐπιθυμεῖ γὰρ δὴ οὗτος ἡμῖν, ὦ Σώκρατες, ὥς φησι, σοφὸς γενέσθαι. δοκῶ γάρ μοι, τῶν ἡλικιωτῶν τινες αὐτοῦ καὶ δημοτῶν, εἰς τὸ ἄστυ καταβαίνοντες, λόγους τινὰς ἀπομνημονεύοντες διαταράττουσιν αὐτόν, οὓς ἐζήλωκεν καὶ πάλαι μοι πράγματα παρέχει, ἀξιῶν ἐπιμεληθῆναί με ἑαυτοῦ καὶ χρήματα τελέσαι τινὲς τῶν σοφιστῶν, ὅστις αὐτὸν σοφὸν ποιήσει. ἐμοὶ δὲ τῶν μὲν χρημάτων καὶ ἔλαττον μέλει, ἡγοῦμαι δὲ τοῦτον οὐκ εἰς μικρὸν κίνδυνον ἵεναι οἷ σπεύδει. τέως μὲν οὖν αὐτὸν κατεῖχον παραμυθούμενος· ἐπειδὴ δὲ οὐκέτι οἷός τέ εἰμι, ἡγοῦμαι κράτιστον εἶναι πείθεσθαι αὐτῷ, ἵνα μὴ πολλάκις ἄνευ ἐμοῦ συγγενόμενός τῳ διαφθαρῇ. νῦν οὖν ἡκῶ ἐπ' αὐτὰ ταῦτα, ἵνα τῷ τούτων τῶν σοφιστῶν δοκούντων εἶναι συστήσω τουτονί. σὺ οὖν ἡμῖν εἰς καλὸν παρεφάνης, ὥ ἂν ἐγὼ μάλιστα ἐβουλόμην περὶ τῶν τοιούτων μέλλων πράξειν συμβουλευσάσθαι. ἀλλ' εἴ τι ἔχεις συμβουλεύειν ἐξ ὧν ἐμοῦ ἀκήκοας, ἔξεστί τε καὶ χρή.
- Theag.122.c ΣΩ Ἀλλὰ μὲν δὴ, ὦ Δημόδοκε, καὶ λέγεται γε συμβουλή ἱερὸν χρῆμα εἶναι. εἴπερ οὖν καὶ ἄλλη ἥτισοῦν ἐστὶν ἱερά, καὶ αὕτη ἂν εἴη περὶ ἧς σὺ νῦν συμβουλεύῃ· οὐ γὰρ ἔστι περὶ οὗτου

θειοτέρου ἂν ἄνθρωπος βουλευέσαιο ἢ περὶ παιδείας καὶ αὐτοῦ καὶ τῶν αὐτοῦ οἰκείων.
πρῶτον μὲν οὖν ἐγώ τε καὶ σὺ συνομολογήσωμεν τί ποτε οἴομεθα τοῦτο εἶναι περὶ οὗ
βουλευόμεθα· μὴ γὰρ πολλάκις ἐγὼ μὲν ἄλλο τι αὐτὸ ὑπολαμβάνω, σὺ δὲ ἄλλο, κᾶπεια
πόρρω που τῆς συνουσίας αἰσθώμεθα γελοῖοι ὄντες, ἐγώ τε ὁ συμβουλευὼν καὶ σὺ ὁ
συμβουλευόμενος, μηδὲν τῶν αὐτῶν ἡγούμενοι.

Theag.122.c ΔΗ Ἀλλὰ μοι δοκεῖς ὀρθῶς λέγειν, ὦ Σώκρατες, καὶ ποιεῖν χρὴ οὕτω.

Theag.122.d ΣΩ Καὶ λέγω γε ὀρθῶς, οὐ μέντοι παντάπασί γε· σμικρὸν γάρ τι μετατίθεται. ἐννοῶ γὰρ μὴ
καὶ ὁ μειρακίσκος οὗτος οὐ τούτου ἐπιθυμεῖ οὐ ἡμεῖς αὐτὸν οἴομεθα ἐπιθυμεῖν ἀλλ' ἐτέρου,
εἴτ' αὖ ἡμεῖς ἔτι ἀτοπώτεροι ὦμεν περὶ ἄλλου του βουλευόμενοι. ὀρθότατον οὖν μοι δοκεῖ
εἶναι ἀπ' αὐτοῦ τούτου ἄρχεσθαι, διαπυνθανομένους ὅτι καὶ ἔστιν οὗ ἐπιθυμεῖ.

Theag.122.d ΔΗ Κινδυνεύει γοῦν οὕτω βέλτιστον εἶναι ὥς σὺ λέγεις.

Theag.122.d ΣΩ Εἶπε δὴ μοι, τί καλὸν ὄνομα τῷ νεανίσκῳ; τί αὐτὸν προσαγορεύωμεν;

Theag.122.d ΔΗ Θεάγης ὄνομα τούτῳ, ὦ Σώκρατες.

Theag.122.e ΣΩ Καλὸν γε, ὦ Δημόδοκε, τῷ ὑεῖ τὸ ὄνομα ἔθου καὶ ἱεροπρεπές. εἶπε δὴ ἡμῖν, ὦ Θεάγης,
ἐπιθυμεῖν φῆς σοφὸς γενέσθαι, καὶ ἀξιοῖς σου τὸν πατέρα τόνδε ἐξευρεῖν ἀνδρὸς τινος
συνουσίαν τοιούτου ὅστις σε σοφὸν ποιήσει;

Theag.122.e ΘΕ Ναί.

Theag.122.e ΣΩ Σοφοὺς δὲ καλεῖς πότερον τοὺς ἐπιστήμονας, περὶ οὗτο ἂν ἐπιστήμονες ὦσιν, ἢ τοὺς μὴ;

Theag.122.e ΘΕ Τοὺς ἐπιστήμονας ἔγωγε.

Theag.122.e ΣΩ Τί οὖν; οὐκ ἐδιδάξατό σε ὁ πατήρ καὶ ἐπαίδευσεν ἅπερ ἐνθάδε οἱ ἄλλοι πεπαίδευνται, οἱ
τῶν καλῶν καγαθῶν πατέρων ὑεῖς, οἷον γράμματά τε καὶ κιθαρίζειν καὶ παλαίειν καὶ τὴν
ἄλλην ἀγωνίαν;

Theag.123.a ΘΕ Ἐμέ γε.

Theag.123.a ΣΩ Ἐτι οὖν οἶε τινὸς ἐπιστήμης ἐλλείπειν, ἥς προσήκει ὑπὲρ σοῦ τὸν πατέρα ἐπιμεληθῆναι;

Theag.123.a ΘΕ Ἐγώ γε.

Theag.123.a ΣΩ Τίς ἐστὶν αὕτη; εἶπε καὶ ἡμῖν, ἵνα σοι χαρισώμεθα.

Theag.123.a ΘΕ Οἶδεν καὶ οὗτος, ὦ Σώκρατες—ἐπεὶ πολλάκις ἐγὼ αὐτῷ εἴρηκα—ἀλλὰ ταῦτα ἐξεπίτηδες
πρὸς σὲ λέγει, ὥς δὴ οὐκ εἰδὼς οὗ ἐγὼ ἐπιθυμῶ· τοιαῦτα γὰρ ἕτερα καὶ πρὸς ἐμὲ μάχεταί τε
καὶ οὐκ ἐθέλει με οὐδενὶ συστήσαι.

Theag.123.b ΣΩ Ἀλλὰ τὰ μὲν ἔμπροσθέν σοι ἦν πρὸς τοῦτον ῥηθέντα ὥσπερ ἄνευ μαρτύρων λεγόμενα·
νυνὶ δὲ ἐμὲ ποιῆσαι μάρτυρα, καὶ ἐναντίον ἐμοῦ κάτειπε τίς ἐστὶν αὕτη ἡ σοφία ἥς ἐπιθυμεῖς.
φέρε γάρ, εἰ ἐπεθύμεις ταύτης ἥ οἱ ἄνθρωποι τὰ πλοῖα κυβερνῶσιν, καὶ ἐγὼ σε ἐτύγχανον
ἀνερωτῶν· “ὦ Θεάγης, τίνος ἐνδεὴς ὦν σοφίας μέμνη τῷ πατρὶ ὅτι οὐκ ἐθέλει σε συνιστάναι
παρ' ὧν ἂν σὺ σοφὸς γένοιο;” τί ἂν μοι ἀπεκρίνω; τίνα αὐτὴν εἶναι; ἄρα οὐ κυβερνητικὴν;

Theag.123.c ΘΕ Ναί.

Theag.123.c ΣΩ Εἰ δὲ ἐπιθυμῶν ταύτην τὴν σοφίαν εἶναι σοφὸς ἦ τὰ ἄρματα κυβερνῶσιν εἴτ' ἐμέμφου τῷ
πατρὶ, ἐμοῦ αὖ ἐρωτῶντος τίς ἐστὶν αὕτη ἡ σοφία, τίνα ἂν ἀπεκρίνω αὐτὴν εἶναι; ἄρ' οὐχὶ
ἡνιοχικήν;

Theag.123.c ΘΕ Ναί.

Theag.123.c ΣΩ Ἴης δὲ δὴ νῦν τυγχάνεις ἐπιθυμῶν, πότερον ἀνώνυμός τίς ἐστὶν ἢ ἔχει ὄνομα;

Theag.123.c ΘΕ Οἶμαι ἔγωγε ἔχειν.

Theag.123.c

ΣΩ Πότερον οὖν αὐτὴν μὲν οἶσθα, οὐ μέντοι τό γε ὄνομα, ἢ καὶ τὸ ὄνομα;
 Theag.123.c ΘΕ Καὶ τὸ ὄνομα ἔγωγε.
 Theag.123.d ΣΩ Τί οὖν ἔστιν; εἰπέ.
 Theag.123.d ΘΕ Τί δὲ ἄλλο, ὦ Σώκρατες, αὐτῇ ὄνομά τις φαίη ἂν εἶναι ἄλλ' ἢ σοφίαν;
 Theag.123.d ΣΩ Οὐκοῦν καὶ ἡ ἡνιοχεία σοφία ἐστίν; ἢ ἀμαθία δοκεῖ σοι εἶναι;
 Theag.123.d ΘΕ Οὐκ ἔμοιγε.
 Theag.123.d ΣΩ Ἀλλὰ σοφία;
 Theag.123.d ΘΕ Ναί.
 Theag.123.d ΣΩ Ἴη τί χρώμεθα; οὐχ ἢ ἵππων ἐπιστάμεθα ζεύγους ἄρχειν;
 Theag.123.d ΘΕ Ναί.
 Theag.123.d ΣΩ Οὐκοῦν καὶ ἡ κυβερνητικὴ σοφία ἐστίν;
 Theag.123.d ΘΕ Ἐμοιγε δοκεῖ.
 Theag.123.d ΣΩ Ἄρ' οὐχ αὕτη ἢ πλοίων ἐπιστάμεθα ἄρχειν;
 Theag.123.d ΘΕ Αὕτη μὲν οὖν.
 Theag.123.e ΣΩ Ἴης δὲ δὴ σὺ ἐπιθυμεῖς ἡ σοφία τίς ἐστίν; ἢ τίνος ἐπιστάμεθα ἄρχειν;
 Theag.123.e ΘΕ Ἐμοὶ μὲν δοκεῖ, ἢ τῶν ἀνθρώπων.
 Theag.123.e ΣΩ Μῶν ἢ τῶν καμνόντων;
 Theag.123.e ΘΕ Οὐ δῆτα.
 Theag.123.e ΣΩ Ἱατρικὴ γὰρ αὕτη ἐστίν· ἢ γάρ;
 Theag.123.e ΘΕ Ναί.
 Theag.123.e ΣΩ Ἀλλ' ἢ τῶν ἀδόντων ἐπιστάμεθα ἐν τοῖς χοροῖς ἄρχειν;
 Theag.123.e ΘΕ Οὐ.
 Theag.123.e ΣΩ Μουσικὴ γὰρ αὕτη γε;
 Theag.123.e ΘΕ Πάνυ γε.
 Theag.123.e ΣΩ Ἀλλ' ἢ τῶν γυμναζομένων ἐπιστάμεθα ἄρχειν;
 Theag.123.e ΘΕ Οὐ.
 Theag.123.e ΣΩ Γυμναστικὴ γὰρ αὕτη γε;
 Theag.123.e ΘΕ Ναί.
 Theag.124.a ΣΩ Ἀλλ' ἢ τῶν τί ποιούντων; προθυμοῦ εἰπεῖν ὥσπερ ἐγὼ σοὶ τὰ ἔμπροσθεν.
 Theag.124.a ΘΕ Ἴη τῶν ἐν τῇ πόλει, ἔμοιγε δοκεῖ.
 Theag.124.a ΣΩ Οὐκοῦν ἐν τῇ πόλει εἰσὶν καὶ οἱ κάμνοντες;
 Theag.124.a ΘΕ Ναί, ἀλλ' οὐ τούτων λέγω μόνον, ἀλλὰ καὶ τῶν ἄλλων τῶν ἐν τῇ πόλει.
 Theag.124.a ΣΩ Ἰὰρά γε μανθάνω ἣν λέγεις τέχνην; δοκεῖς γάρ μοι λέγειν οὐχ ἢ τῶν θεριζόντων
 ἐπιστάμεθα ἄρχειν καὶ τρυγόντων καὶ τῶν φυτεύοντων καὶ σπειρόντων καὶ ἀλοώντων·
 αὕτη μὲν γὰρ γεωργικὴ, ἢ τούτων ἄρχομεν. ἢ γάρ;
 Theag.124.b ΘΕ Ναί.
 Theag.124.b ΣΩ Οὐδέ γε οἶμαι ἢ τῶν πριζόντων καὶ τρυπώντων καὶ ξεόντων καὶ τορνευόντων
 συμπάντων ἐπιστάμεθα ἄρχειν, οὐ ταύτην λέγεις· αὕτη μὲν γὰρ οὐ τεκτονική;
 Theag.124.b ΘΕ Ναί.

- Theag.124.b ΣΩ Ἄλλ' ἴσως ἦ τούτων τε πάντων καὶ αὐτῶν τῶν γεωργῶν καὶ τῶν τεκτόνων καὶ τῶν δημιουργῶν ἀπάντων καὶ τῶν ιδιωτῶν καὶ τῶν γυναικῶν καὶ ἀνδρῶν, ταύτην ἴσως λέγεις τὴν σοφίαν.
- Theag.124.c ΘΕ Ταύτην πάλαι, ὦ Σώκρατες, βούλομαι λέγειν.
- Theag.124.c ΣΩ Ἐχεις οὖν εἰπεῖν, Αἴγισθος ὁ Ἀγαμέμνονα ἀποκτείνας ἐν Ἄργει ἄρα τούτων ἦρχεν ὧν σὺ λέγεις, τῶν τε δημιουργῶν καὶ ιδιωτῶν καὶ ἀνδρῶν καὶ γυναικῶν συμπάντων, ἢ ἄλλων τινῶν;
- Theag.124.c ΘΕ Οὐκ, ἀλλὰ τούτων.
- Theag.124.c ΣΩ Τί δὲ δὴ; Πηλεὺς ὁ Αἰακοῦ ἐν Φθίᾳ οὐ τῶν αὐτῶν τούτων ἦρχεν;
- Theag.124.c ΘΕ Ναί.
- Theag.124.c ΣΩ Περίανδρον δὲ τὸν Κυψέλου ἄρχοντα ἐν Κορίνθῳ ἤδη ἀκήκοας γενέσθαι;
- Theag.124.c ΘΕ Ἐγωγε.
- Theag.124.d ΣΩ Οὐ τῶν αὐτῶν τούτων ἄρχοντα ἐν τῇ αὐτοῦ πόλει;
- Theag.124.d ΘΕ Ναί.
- Theag.124.d ΣΩ Τί δὲ Ἀρχέλαον τὸν Περδίκκου, τὸν νεωστὶ τοῦτον ἄρχοντα ἐν Μακεδονίᾳ; οὐ τῶν αὐτῶν ἡγή τούτων ἄρχειν;
- Theag.124.d ΘΕ Ἐγωγε.
- Theag.124.d ΣΩ Ἰππίαν δὲ τὸν Πεισιστράτου ἐν τῇδε τῇ πόλει ἄρξαντα τίνων οἶε ἄρξαι; οὐ τούτων;
- Theag.124.d ΘΕ Πῶς γὰρ οὐ;
- Theag.124.d ΣΩ Εἴποις ἂν οὖν μοι τίνα ἐπωνυμίαν ἔχει Βάκις τε καὶ Σίβυλλα καὶ ὁ ἡμεδαπὸς Ἀμφίλυτος;
- Theag.124.e ΘΕ Τίνα γὰρ ἄλλην, ὦ Σώκρατες, πλήν γε χρησμοδοί;
- Theag.124.e ΣΩ Ὅρθῳς λέγεις. ἀλλὰ καὶ τούσδε μοι οὕτω πειρῶ ἀποκρίνασθαι, τίνα ἐπωνυμίαν ἔχει Ἰππίας καὶ Περίανδρος διὰ τὴν αὐτὴν ἀρχήν;
- Theag.124.e ΘΕ Οἶμαι μὲν τύραννοι· τί γὰρ ἄλλο;
- Theag.124.e ΣΩ Οὐκοῦν ὅστις ἐπιθυμεῖ τῶν ἀνθρώπων τῶν ἐν τῇ πόλει συμπάντων ἄρχειν, τῆς αὐτῆς ἀρχῆς τούτοις ἐπιθυμεῖ, τυραννικῆς, καὶ τύραννος εἶναι;
- Theag.124.e ΘΕ Φαίνεται.
- Theag.124.e ΣΩ Οὐκοῦν ταύτης ἐπιθυμεῖν σὺ φῆς;
- Theag.124.e ΘΕ Ἐοικέν γε ἐξ ὧν ἐγὼ εἶπον.
- Theag.125.b ΣΩ Ἴδωμι ἀρεῖ, τυραννεῖν ἄρα ἡμῶν ἐπιθυμῶν πάλαι ἐμέμφου τῷ πατρὶ ὅτι σε οὐκ ἔπεμπεν εἰς [διδασκάλου] τυραννοδιδασκάλου τινός; καὶ σύ, ὦ Δημόδοκε, οὐκ αἰσχύνῃ πάλαι εἰδὼς οὗ ἐπιθυμεῖ οὗτος, καὶ ἔχων ὅθι πέμψας αὐτὸν δημιουργὸν ἂν ἐποίησας τῆς σοφίας ἧς ἐπιθυμεῖ, ἔπειτα φθονεῖς τε αὐτῷ καὶ οὐκ ἐθέλεις πέμπειν; ἀλλὰ νῦν—ὄρᾳς; — ἐπειδὴ ἐναντίον ἐμοῦ κατείρηκέ σου, κοινῇ βουλευώμεθα ἐγὼ τε καὶ σὺ ἐς τίνας ἂν αὐτὸν πέμποιμεν καὶ διὰ τὴν τίνας συνουσίαν σοφὸς ἂν γένοιτο τύραννος;
- Theag.125.b ΔΗ Ναὶ μὰ Δία, ὦ Σώκρατες, βουλευώμεθα δῆτα, ὥς δοκεῖ γέ μοι βουλῆς δεῖν περὶ τούτου οὐ φαύλης.
- Theag.125.b ΣΩ Ἐασον, ὠγαθέ. διαπυθώμεθα αὐτοῦ πρῶτον ἱκανῶς.
- Theag.125.b ΔΗ Πυνθάνου δῆ.
- Theag.125.c ΣΩ Τί οὖν ἂν εἰ Εὐριπίδῃ τι προσχρησαίμεθα, ὦ Θέαγες; Εὐριπίδης γὰρ πού φησιν— σοφοὶ τύραννοι τῶν σοφῶν συνουσίᾳ· εἰ οὖν ἔροιτό τις τὸν Εὐριπίδην· “ὦ Εὐριπίδη, τῶν τί σοφῶν

συνουσία φῆς σοφούς εἶναι τοὺς τυράννους;” ὥσπερ ἂν εἰεπόντα— σοφοὶ γεωργοὶ τῶν σοφῶν συνουσία, ἡρόμεθα “Τῶν τί σοφῶν;” τί ἂν ἡμῖν ἀπεκρίνατο; ἄρ’ ἂν ἄλλο τι ἢ τῶν τὰ γεωργικά;

Theag.125.c ΘΕ Οὐκ, ἀλλὰ τοῦτο.

Theag.125.c ΣΩ Τί δὲ εἰ εἶπε— σοφοὶ μάγειροι τῶν σοφῶν συνουσία, εἰ ἡρόμεθα “Τῶν τί σοφῶν;” τί ἂν ἡμῖν ἀπεκρίνατο; οὐχ ὅτι τῶν μαγείρων;

Theag.125.c ΘΕ Ναί.

Theag.125.d ΣΩ Τί δ’ εἰ— σοφοὶ παλαισταὶ τῶν σοφῶν συνουσία εἶπεν, εἰ ἡρόμεθα “Τῶν τί σοφῶν;” ἄρα οὐκ ἂν τῶν παλαίειν ἔφη;

Theag.125.d ΘΕ Ναί.

Theag.125.d ΣΩ Ἐπειδὴ δὲ εἶπε— σοφοὶ τύραννοι τῶν σοφῶν συνουσία, ἡμῶν ἐρωτῶντων “Τῶν τί σοφῶν λέγεις, ὦ Εὐριπίδη;” τί ἂν φαίη; ποῖα ἂν εἶναι ταῦτα;

Theag.125.d ΘΕ Ἀλλὰ μὰ Δί’ οὐκ οἶδ’ ἔγωγε.

Theag.125.d ΣΩ Ἀλλὰ βούλει ἐγὼ σοι εἶπω;

Theag.125.d ΘΕ Εἰ σὺ βούλει.

Theag.125.d ΣΩ Ταῦτ’ ἐστὶν ἅπερ ἔφη Ἀνακρέων τὴν Καλλικρίτην ἐπίστασθαι ἢ οὐκ οἶσθα τὸ ἄσμα;

Theag.125.d ΘΕ Ἐγώ γε.

Theag.125.e ΣΩ Τί οὖν; τοιαύτης τινὸς καὶ σὺ συνουσίας ἐπιθυμεῖς ἀνδρὸς ὅστις τυγχάνει ὁμότεχνος ὦν Καλλικρίτῃ τῇ Κυάνῃ καὶ “ἐπίσταται τυραννικά,” ὥσπερ ἐκείνην ἔφη ὁ ποιητής, ἵνα καὶ σὺ ἡμῖν τύραννος γένη καὶ τῇ πόλει;

Theag.125.e ΘΕ Πάλαι, ὦ Σώκρατες, σκώπτεις καὶ παίζεις πρὸς με.

Theag.125.e ΣΩ Τί δέ; οὐ ταύτης φῆς τῆς σοφίας ἐπιθυμεῖν ἢ πάντων ἂν τῶν πολιτῶν ἄρχοις; τοῦτο δὲ ποιῶν ἄλλο τι ἢ τύραννος ἂν εἴης;

Theag.126.a ΘΕ Εὐξαίμην μὲν ἂν οἶμαι ἔγωγε τύραννος γενέσθαι, μάλιστα μὲν πάντων ἀνθρώπων, εἰ δὲ μή, ὥς πλείστων· καὶ σὺ γ’ ἂν οἶμαι καὶ οἱ ἄλλοι πάντες ἀνθρωποὶ—ἐτι δέ γε ἴσως μᾶλλον θεὸς γενέσθαι—ἀλλ’ οὐ τούτου ἔλεγον ἐπιθυμεῖν.

Theag.126.a ΣΩ Ἀλλὰ τί δὴ ἐστὶ ποτε οὗ ἐπιθυμεῖς; οὐ τῶν πολιτῶν φῆς ἄρχειν ἐπιθυμεῖν;

Theag.126.a ΘΕ Οὐ βίᾳ γε οὐδ’ ὥσπερ οἱ τύραννοι ἀλλ’ ἐκόντων, ὥσπερ καὶ οἱ ἄλλοι οἱ ἐν τῇ πόλει ἐλλόγιμοι ἄνδρες.

Theag.126.a ΣΩ Ἄρα γε λέγεις ὥσπερ Θεμιστοκλῆς καὶ Περικλῆς καὶ Κίμων καὶ ὅσοι τὰ πολιτικά δεινοὶ γεγόνασιν;

Theag.126.a ΘΕ Νὴ Δία τούτους λέγω.

Theag.126.b ΣΩ Τί οὖν εἰ τὰ ἵππικὰ ἐτύγχανες ἐπιθυμῶν σοφὸς γενέσθαι; παρὰ τίνας ἂν ἀφικόμενος ᾤηθης δεινὸς ἔσεσθαι ἵππεύς; ἢ παρ’ ἄλλους τινὰς ἢ τοὺς ἵππικούς;

Theag.126.b ΘΕ Μὰ Δία οὐκ ἔγωγε.

Theag.126.b ΣΩ Ἀλλὰ παρ’ αὐτοὺς αὖ τοὺς δεινοὺς ὄντας ταῦτα, καὶ οἷς εἰσὶν τε ἵπποι καὶ χρῶνται ἐκάστοτε καὶ οἰκείοις καὶ ἀλλοτρίοις πολλοῖς.

Theag.126.b ΘΕ Δῆλον ὅτι.

Theag.126.c ΣΩ Τί δὲ εἰ τὰ ἀκοντιστικά σοφὸς ἐβούλου γενέσθαι; οὐ παρὰ τοὺς ἀκοντιστικούς ῥου ἂν ἐλθὼν σοφὸς ἔσεσθαι τούτους, οἷς ἔστιν τε ἀκόντια καὶ πολλοῖς καὶ ἀλλοτρίοις καὶ οἰκείοις ἐκάστοτε χρῶνται ἀκοντίοις;

Theag.126.c ΘΕ Ὑμοιγε δοκεῖ.

Theag.126.d ΣΩ Λέγε δὴ μοι ἐπεὶ δὲ δὴ τὰ πολιτικὰ βούλει σοφὸς γενέσθαι, οἷε παρ' ἄλλους τινὰς ἀφικόμενος σοφὸς ἔσεσθαι ἢ τοὺς πολιτικούς τούτους, τοὺς αὐτοὺς τε δεινούς ὄντας τὰ πολιτικὰ καὶ χρωμένους ἐκάστοτε τῇ τε αὐτῶν πόλει καὶ ἄλλαις πολλαῖς, καὶ Ἑλληνίσιν προσομιλοῦντας πόλεσιν καὶ βαρβάρους; ἢ δοκεῖς ἄλλοις τισὶν συγγενόμενος σοφὸς ἔσεσθαι ταῦτα ἅπερ οὗτοι, ἀλλ' οὐκ αὐτοῖς τούτοις;

Theag.126.d ΘΕ Ἀκήκοα γάρ, ὦ Σώκρατες, οὗς σέ φασιν λέγειν τοὺς λόγους, ὅτι τούτων τῶν πολιτικῶν ἀνδρῶν οἱ ὑεῖς οὐδὲν βελτίους εἰσὶν ἢ οἱ τῶν σκυτοτόμων· καὶ μοι δοκεῖς ἀληθέστατα λέγειν ἐξ ὧν ἐγὼ δύναμαι αἰσθέσθαι. ἀνόητος ἂν οὖν εἶην εἰ οἰοίμην τινὰ τούτων ἐμοὶ μὲν ἂν παραδοῦναι τὴν αὐτοῦ σοφίαν, τὸν δὲ ὑὸν τὸν αὐτοῦ μηδὲν ὠφελῆσαι, εἴ τι οἷός τ' ἦν εἰς ταῦτα ὠφελεῖν ἄλλον ὄντιναοῦν ἀνθρώπων.

Theag.126.e ΣΩ Τί οὖν ἂν, ὦ βέλτιστε ἀνδρῶν, χρήσαιο σαυτῷ, εἴ σοι ἐπειδὴ γένοιτο ὑὸς τοιαῦτα πράγματα παρέχοι, καὶ φαίη μὲν ἂν ἐπιθυμεῖν ἀγαθὸς γενέσθαι ζωγράφος, καὶ μέμφοιτο σοὶ τῷ πατρὶ ὅτι οὐκ ἐθέλεις ἀναλίσκειν εἰς αὐτὸν τούτων αὐτῶν ἔνεκα ἀργύριον, τοὺς δὲ δημιουργοὺς αὐτοῦ τούτου, τοὺς ζωγράφους, ἀτιμάζοι τε καὶ μὴ βούλοιο παρ' αὐτῶν μανθάνειν; ἢ τοὺς αὐλητάς, βουλόμενος αὐλητῆς γενέσθαι, ἢ τοὺς κιθαριστάς; ἔχοις ἂν αὐτῷ ὅτι χρῶο καὶ ὅποι πέμποις ἄλλοσε μὴ ἐθέλοντα παρὰ τούτων μανθάνειν;

Theag.127.a ΘΕ Μὰ Δία οὐκ ἔγωγε.

Theag.127.a ΣΩ Νῦν οὖν ταῦτὰ ταῦτα αὐτὸς πρὸς τὸν πατέρα ποιῶν θαυμάζεις, καὶ μέμφη εἰ ἀπορεῖ ὅτι σοι χρήσεται καὶ ὅποι πέμποι; ἐπεὶ Ἀθηναίων γε τῶν καλῶν κάγαθῶν τὰ πολιτικὰ ὅτ' ἂν βούλῃ συστήσομέν σε, ὅς σοι προῖκα συνέσται καὶ ἅμα μὲν ἀργύριον οὐκ ἀναλώσεις, ἅμα δὲ πολὺ μᾶλλον εὐδοκιμήσεις παρὰ τοῖς πολλοῖς ἀνθρώποις ἢ ἄλλῃ τῷ συνών.

Theag.127.b ΘΕ Τί οὖν, ὦ Σώκρατες; οὐ καὶ σὺ τῶν καλῶν κάγαθῶν εἰ ἀνδρῶν; εἰ γὰρ σὺ μοι ἐθέλοις συνεῖναι, ἔξαρκεῖ καὶ οὐδένα ἄλλον ζητῶ.

Theag.127.b ΣΩ Τί τοῦτο λέγεις, Θεάγες;

Theag.127.c ΔΗ ὦ Σώκρατες, οὐ μέντοι κακῶς λέγει, καὶ ἅμα μὲν ἐμοὶ χαριῇ· ὡς ἐγὼ οὐκ ἔσθ' ὅτι τούτου μεῖζον ἂν ἔρμαιον ἡγησαίμην, ἢ εἰ οὗτός τε ἀρέσκοιτο τῇ σῇ συνουσίᾳ καὶ σὺ ἐθέλοις τούτῳ συνεῖναι. καὶ μέντοι καὶ αἰσχύνομαι λέγειν ὡς σφόδρα βούλομαι. ἀλλ' ἐγὼ ἀμφοτέρων ὑμῶν δέομαι, σέ τ' ἐθέλῃν τούτῳ συνεῖναι καὶ σέ μὴ ζητεῖν ἄλλῳ μηδενὶ συγγενέσθαι ἢ Σωκράτει· καί με πολλῶν καὶ φοβερῶν ἀπαλλάξετε φροντίδων. ὡς νῦν πάνυ φοβοῦμαι ὑπὲρ τούτου μὴ τινὶ ἄλλῳ ἐντύχη οἷω τοῦτον διαφθεῖραι.

Theag.127.c ΘΕ Μηκέτι νῦν, ὦ πάτερ, ὑπὲρ γ' ἐμοῦ φοβοῦ, εἴπερ οἷός τ' εἴ πείσαι τοῦτον τὴν ἐμὴν συνουσίαν προσδέξασθαι.

Theag.127.d ΔΗ Πάνυ καλῶς λέγεις. ὦ Σώκρατες, πρὸς σέ δ' ἂν ἤδη εἴη ὁ μετὰ τοῦτο λόγος· ἐγὼ γάρ σοι ἔτοιμός εἰμι, ὡς διὰ βραχέων εἰπεῖν, καὶ ἐμὲ καὶ τὰ ἐμὰ ὡς οἷόν τε οἰκειότατα παρέχειν, ὅτου ἂν δέη ἔμβραχυ, ἐὰν Θεάγῃ τουτονὶ ἀσπάξῃ τε καὶ εὐεργετῇς ὅτι ἂν οἷός τε ἦς.

Theag.128.b ΣΩ ὦ Δημόδοκε, τὸ μὲν ἐσπουδακέναι σε οὐ θαυμάζω, εἴπερ οἷε ὑπ' ἐμοῦ μάλιστ' ἂν σοι τοῦτον ὠφελῇθηναι—οὐ γὰρ οἶδα ὑπὲρ ὅτου ἂν τις νοῦν ἔχων μᾶλλον σπουδάζοι ἢ ὑπὲρ ὑέος αὐτοῦ ὅπως ὡς βέλτιστος ἔσται—ὁπόθεν δὲ ἔδοξε σοὶ τοῦτο, ὡς ἐγὼ ἂν μᾶλλον τὸν σὸν ὑὸν οἷός τ' εἶην ὠφελῆσαι πρὸς τὸ πολίτην ἀγαθὸν γενέσθαι ἢ σὺ αὐτός, καὶ ὁπόθεν οὗτος ᾤκηθῃ ἐμὲ μᾶλλον ἢ σέ αὐτὸν ὠφελήσῃν, τοῦτο πάνυ θαυμάζω. σὺ γὰρ πρῶτον μὲν πρεσβύτερος εἴ ἐμοῦ, ἔπειτα πολλὰς ἤδη ἀρχὰς καὶ τὰς μεγίστας Ἀθηναίοις ἦρξας, καὶ τιμᾷ ὑπὸ Ἀναγυρασίῳ τε τῶν δημοτῶν πολὺ μάλιστα καὶ ὑπὸ τῆς ἄλλης πόλεως οὐδενὸς ἤττον·

ἐμοὶ δὲ τούτων οὐδὲν ἐνορᾷ οὐδέτερος ὑμῶν. ἔπειτα εἰ ἄρα τῆς μὲν τῶν πολιτικῶν ἀνδρῶν συνουσίας Θεάγης ὅδε καταφρονεῖ, ἄλλους δὲ τινὰς ζητεῖ οἱ παιδεύειν ἐπαγγέλλονται οἷοί τε εἶναι νέους ἀνθρώπους, ἔστιν ἐνταῦθα καὶ Πρόδικος ὁ Κεῖος καὶ Γοργίας ὁ Λεοντίνος καὶ Πῶλος ὁ Ἀκραγαντίνος καὶ ἄλλοι πολλοί, οἱ οὕτω σοφοὶ εἰσιν ὥστε εἰς τὰς πόλεις ἰόντες πείθουσι τῶν νέων τοὺς γενναιοτάτους τε καὶ πλουσιωτάτους—οἷς ἔξεστιν τῶν πολιτῶν ᾧ ἂν βούλωνται προῖκα συνεῖναι— τούτους πείθουσιν ἀπολείποντας τὰς ἐκείνων συνουσίας αὐτοῖς συνεῖναι, προσκατατιθέντας ἀργύριον πάνυ πολὺ μισθόν, καὶ χάριν πρὸς τούτοις εἰδέναι. τούτων τινὰς εἰκὸς ἦν προαιρεῖσθαι καὶ τὸν ὑόν σου καὶ αὐτὸν σέ, ἐμὲ δ' οὐκ εἰκός· οὐδὲν γὰρ τούτων ἐπίσταμαι τῶν μακαρίων τε καὶ καλῶν μαθημάτων—ἐπεὶ ἐβουλόμην ἄν— ἀλλὰ καὶ λέγω δήπου ἀεὶ ὅτι ἐγὼ τυγχάνω ὡς ἔπος εἰπεῖν οὐδὲν ἐπιστάμενος πλήν γε σμικροῦ τινος μαθήματος, τῶν ἐρωτικῶν. τοῦτο μέντοι τὸ μάθημα παρ' ὄντινον ποιούμεαι δεινὸς εἶναι καὶ τῶν προγεγονότων ἀνθρώπων καὶ τῶν νῦν.

Theag.128.c ΘΕ Ὁρᾷς, ὦ πάτερ; ὁ Σωκράτης οὐ πάνυ μοι δοκεῖ [τι] ἔτι ἐθέλειν ἐμοὶ συνδιατρίβειν—ἐπεὶ τό γ' ἐμὸν ἔτοιμον, ἐὰν οὗτος ἐθέλῃ—ἀλλὰ ταῦτα παίζων πρὸς ἡμᾶς λέγει. ἐπεὶ ἐγὼ οἶδα τῶν ἐμῶν ἡλικιωτῶν καὶ ὀλίγῳ πρεσβυτέρων οἱ πρὶν μὲν τούτῳ συνεῖναι οὐδενὸς ἄξιοι ἦσαν, ἐπειδὴ δὲ συνεγένοντο τούτῳ, ἐν πάνυ ὀλίγῳ χρόνῳ πάντων βελτίους φαίνονται ὢν πρότερον χεῖρους.

Theag.128.c ΣΩ Οἶσθα οὖν οἷον τοῦτό ἐστιν, ὦ παῖ Δημοδόκου;

Theag.128.d ΘΕ Ναὶ μὰ Δία ἔγωγε, ὅτι, ἐὰν σὺ βούλῃ, καὶ ἐγὼ οἶός τ' ἔσομαι τοιοῦτος γενέσθαι οἷοίπερ καὶ ἐκεῖνοι.

Theag.129.a ΣΩ Οὐκ, ὠγαθέ, ἀλλὰ σε λέληθεν οἷον τοῦτ' ἔστιν, ἐγὼ δέ σοι φράσω. ἔστι γάρ τι θεία μοῖρα παρεπόμενον ἐμοὶ ἐκ παιδὸς ἀρξάμενον δαιμόνιον. ἔστι δὲ τοῦτο φωνή, ἣ ὅταν γένηται ἀεὶ μοι σημαίνει, ὃ ἂν μέλλω πράττειν, τούτου ἀποτροπὴν, προτρέπει δὲ οὐδέποτε· καὶ ἐὰν τίς μοι τῶν φίλων ἀνακοινῶται καὶ γένηται ἡ φωνή, ταύτῳ τοῦτο, ἀποτρέπει καὶ οὐκ ἔᾶ πράττειν. καὶ τούτων ὑμῖν μάρτυρας παρέξομαι. Χαρμίδην γὰρ τουτονὶ γιγνώσκετε τὸν καλὸν γενόμενον, τὸν Γλαύκωνος οὗτός ποτε ἐτύγχανε ἐμοὶ ἀνακοινούμενος μέλλων ἀσκήσιν στάδιον εἰς Νεμέαν, καὶ εὐθὺς αὐτοῦ ἀρχομένου λέγειν ὅτι μέλλοι ἀσκεῖν ἐγένετο ἡ φωνή, καὶ ἐγὼ διεκώλυόν τε αὐτὸν καὶ εἶπον ὅτι “Λέγοντός σου μεταξὺ γέγονέ μοι ἡ φωνή ἢ τοῦ δαιμονίου· ἀλλὰ μὴ ἄσκει.” “Ἴσως,” ἔφη, “σημαίνει σοι ὅτι οὐ νικήσω· ἐγὼ δὲ κἂν μὴ μέλλω νικᾶν, γυμνασάμενός γε τοῦτον τὸν χρόνον ὠφελήθησομαι.” ταῦτα εἰπὼν ἤσκει· ἄξιον οὖν πυθέσθαι αὐτοῦ ἃ αὐτῷ συνέβη ἀπὸ ταύτης τῆς ἀσκήσεως. εἰ δὲ βούλεσθε, τὸν Τίμαρχον ἀδελφὸν Κλειτόμαχον ἔρεσθε τί εἶπεν αὐτῷ Τίμαρχος ἡνίκα ἀποθανούμενος ἦι φεύθῃ τοῦ δαιμονίου†, ἐκεῖνός τε καὶ Εὐαθλος ὁ σταδιοδρομῶν ὃς Τίμαρχον ὑπεδέξατο φεύγοντα· ἐρεῖ γὰρ ὑμῖν ὅτι εἶπεν αὐτῷ ταυτί.

Theag.129.a ΘΕ Τί;

Theag.131.a ΣΩ “ὦ Κλειτόμαχε,” ἔφη, “ἐγὼ μέντοι ἔρχομαι ἀποθανούμενος νυνί, διότι Σωκράτει οὐκ ἠθέλον πείθεσθαι.” τί δὴ οὖν ποτε τοῦτο εἶπεν ὁ Τίμαρχος; ἐγὼ φράσω. ὅτε ἀνίστατο ἐκ τοῦ συμποσίου ὁ Τίμαρχος καὶ Φιλήμων ὁ Φιλημονίδου ἀποκτενοῦντες Νικίαν τὸν Ἡροσκαμάνδρου, ἠπιστάσθην μὲν αὐτῷ μόνῳ τὴν ἐπιβουλήν, ὁ δὲ Τίμαρχος ἀνιστάμενος πρὸς ἐμὲ εἶπεν, “Τί λέγεις,” ἔφη, “ὦ Σώκρατες; ὑμεῖς μὲν πίνετε, ἐμὲ δὲ δεῖ ποι ἐξαναστῆναι· ἤξω δὲ ὀλίγον ὕστερον, ἐὰν τύχω.” καὶ μοι ἐγένετο ἡ φωνή, καὶ εἶπον πρὸς αὐτόν, “Μηδαμῶς,” ἔφην, “ἀναστῆς· γέγονε γάρ μοι τὸ εἰωθὸς σημεῖον τὸ δαιμόνιον.” καὶ ὃς ἐπέσχε. καὶ διαλιπὼν χρόνον αὐθις ὠρμαῖο ἵεναι, καὶ ἔφη “Εἴμι δὴ, Σώκρατες.” αὐθις ἐγένετο ἡ φωνή· αὐθις οὖν αὐτὸν ἠνάγκασα ἐπισχεῖν. τὸ τρίτον, βουλόμενός με λαθεῖν, ἀνέστη οὐκέτι

εἰπὼν μοι οὐδὲν ἀλλὰ λαθὼν, ἐπιτηρήσας ἄλλοσε τὸν νοῦν ἔχοντα· καὶ οὕτως ὥχετο ἀπὼν καὶ διεπράξατο ἐξ ὧν ἦι ἀποθανούμενος. ὅθεν δὴ τοῦτο εἶπεν πρὸς τὸν ἀδελφὸν ὅπερ νῦν ὑμῖν ἐγώ, ὅτι ἴοι ἀποθανούμενος διὰ τὸ ἐμοὶ ἀπιστήσαι. ἔτι τοίνυν περὶ τῶν ἐν Σικελίᾳ πολλῶν ἀκούσεσθον ἃ ἐγὼ ἔλεγον περὶ τῆς διαφθορᾶς τοῦ στρατοπέδου. καὶ τὰ μὲν παρεληλυθότα τῶν εἰδότην ἔστιν ἀκούσαι· πεῖραν δ' ἔξεστι νυνὶ λαβεῖν τοῦ σημείου εἰ ἄρα τί λέγει. ἐπὶ γὰρ τῇ ἐπὶ στρατείᾳ ἐξορμῇ Σαννίωνος τοῦ καλοῦ ἐγένετό μοι τὸ σημεῖον, οἷχεται δὲ νῦν μετὰ Θρασύλλου στρατευσόμενος εὐθὺς Ἐφέσου καὶ Ἰωνίας. ἐγὼ οὖν οἶομαι ἐκεῖνον ἢ ἀποθανεῖσθαι ἢ ὁμοῦ τι τούτῳ γ' ἔλᾶν, καὶ περὶ γε τῆς στρατιᾶς τῆς ἄλλης πάνυ φοβοῦμαι. Ταῦτα δὴ πάντα εἰρηκά σοι, ὅτι ἡ δύναμις αὕτη τοῦ δαιμονίου τούτου καὶ εἰς τὰς συνουσίας τῶν μετ' ἐμοῦ συνδιατριβόντων τὸ ἅπαν δύναται. πολλοῖς μὲν γὰρ ἐναντιοῦται, καὶ οὐκ ἔστι τούτοις ὠφεληθῆναι μετ' ἐμοῦ διατρίβουσιν, ὥστε οὐχ οἷόν τέ μοι τούτοις συνδιατρίβειν· πολλοῖς δὲ συνεῖναι μὲν οὐ διακωλύει, ὠφελοῦνται δὲ οὐδὲν συνόντες. οἷς δ' ἂν συλλάβηται τῆς συνουσίας ἢ τοῦ δαιμονίου δύναμις, οὗτοί εἰσιν ὧν καὶ σὺ ἦσθαι· ταχὺ γὰρ παραχρῆμα ἐπιδιδόασιν. καὶ τούτων αὖ τῶν ἐπιδιδόντων οἱ μὲν καὶ βέβαιοι ἔχουσι καὶ παραμόνιμον τὴν ὠφελίαν· πολλοὶ δέ, ὅσον ἂν μετ' ἐμοῦ χρόνον ὦσιν, θαυμάσιον ἐπιδιδόασιν, ἐπειδὴν δέ μου ἀπόσχονται, πάλιν οὐδὲν διαφέρουσιν ὅτουοῦν. τοῦτό ποτε ἔπαθεν Ἀριστείδης ὁ Λυσιμάχου υἱὸς τοῦ Ἀριστείδου. διατρίβων γὰρ μετ' ἐμοῦ πάμπλου ἐπεδεδώκει ἐν ὀλίγῳ χρόνῳ· ἔπειτα αὐτῷ στρατεία τις ἐγένετο καὶ ὥχετο ἐκπλέων, ἥκων δὲ κατελάμβανε μετ' ἐμοῦ διατρίβοντα Θουκυδίδην τὸν Μελησίου υἱὸν τοῦ Θουκυδίδου. ὁ δὲ Θουκυδίδης τῇ προτεραίᾳ μοι δι' ἀπεχθείας ἐν λόγοις τισὶν ἐγεγόνει· ἰδὼν οὖν με ὁ Ἀριστείδης, ἐπειδὴ ἠσπάσατό τε καὶ τᾶλλα διελέχθη, “Θουκυδίδην δέ,” ἔφη, “ἀκούω, ὦ Σώκρατες, σεμνύνεσθαι ἅττα πρὸς σε καὶ χαλεπαίνειν ὥς τι ὄντα.” “Ἔστι γάρ,” ἔφη ἐγώ, “οὕτως.” “Τί δέ, οὐκ οἶδεν,” ἔφη, “πρὶν σοὶ συγγενέσθαι οἷον ἦν τὸ ἀνδράποδον;” “Οὐκ ἔοικέν γε,” ἔφη ἐγώ, “νῆ τοὺς θεούς.” “Ἀλλὰ μὴν καὶ αὐτός γε,” ἔφη, “καταγελάστως ἔχω, ὦ Σώκρατες.” “Τί μάλιστα;” ἔφη ἐγώ. “Οτι,” ἔφη, “πρὶν μὲν ἐκπλεῖν, ὅτωοῦν ἀνθρώπῳ οἷός τ' ἦ διαλέγεσθαι καὶ μηδενὸς χεῖρων φαίνεσθαι ἐν τοῖς λόγοις, ὥστε καὶ ἐδίωκον τὰς συνουσίας τῶν χαριεστάτων ἀνθρώπων, νυνὶ δὲ τούναντίον φεύγω ἂν τινα καὶ αἰσθάνωμαι πεπαιδευμένον· οὕτως αἰσχύνομαι ἐπὶ τῇ ἐμαυτοῦ φαυλότητι.” “Πότερον δέ,” ἦν δ' ἐγώ, “ἐξαίφνης σε προύλιπεν αὕτη ἡ δύναμις ἢ κατὰ σμικρόν;” “Κατὰ σμικρόν,” ἦ δ' ὅς. “Ἦνίκα δέ σοι παρεγένετο,” ἦν δ' ἐγώ, “πότερον μαθόντι παρ' ἐμοῦ τι παρεγένετο ἢ τι ἀλλῶ τρόπῳ;” “Ἐγὼ σοὶ ἐρῶ,” ἔφη, “ὦ Σώκρατες, ἄπιστον μὲν νῆ τοὺς θεούς, ἀληθὲς δέ. ἐγὼ γὰρ ἔμαθον μὲν παρά σου οὐδὲν πώποτε, ὥς αὐτὸς οἶσθα· ἐπεδίδουν δὲ ὁπότε σοὶ συνείην, κἂν εἰ ἐν τῇ αὐτῇ μόνον οἰκίᾳ εἴην, μὴ ἐν τῷ αὐτῷ δὲ οἰκήματι, μᾶλλον δὲ ὁπότε ἐν τῷ αὐτῷ οἰκήματι, καὶ ἔμοιγε ἐδόκουν πολὺ μᾶλλον ὁπότε ἐν τῷ αὐτῷ οἰκήματι ὧν λέγοντός σου βλέπομαι πρὸς σέ, μᾶλλον ἢ ὁπότε ἄλλοσε ὁρώην, πολὺ δὲ μάλιστα καὶ πλεῖστον ἐπεδίδουν ὁπότε παρ' αὐτόν σε καθοίμην ἐχόμενός σου καὶ ἀπτόμενος νῦν δέ,” ἦ δ' ὅς, “πᾶσα ἐκεῖνη ἡ ἔξις ἐξερρήκε.” Ἔστιν οὖν, ὦ Θέαγες, τοιαύτη ἡ ἡμετέρα συνουσία· ἐὰν μὲν τῷ θεῷ φίλον ἦ, πάνυ πολὺ ἐπιδώσει καὶ ταχὺ, εἰ δὲ μή, οὐ. ὅρα οὖν μή σοι ἀσφαλέστερον ἢ παρ' ἐκείνων τινὶ παιδεύεσθαι οἱ ἐγκρατεῖς αὐτοὶ εἰσιν τῆς ὠφελείας ἢν ὠφελοῦσιν τοὺς ἀνθρώπους μᾶλλον ἢ παρ' ἐμοῦ ὅτι ἂν τύχη τοῦτο πρᾶξι.

Theag.131.a

ΘΕ Ἐμοὶ μὲν τοίνυν δοκεῖ, ὦ Σώκρατες, ἡμᾶς οὕτως ποιῆσαι, ἀποπειραθῆναι τοῦ δαιμονίου τούτου συνόντας ἀλλήλοις. καὶ ἐὰν μὲν παρείκη ἡμῖν, ταῦτα βέλτιστα· εἰ δὲ μή, τότε ἥδη παραχρῆμα βουλευσόμεθα ὅτι δράσομεν, εἴτε ἄλλῳ συνεσόμεθα, εἴτε καὶ αὐτὸ τὸ θεῖον τὸ σοὶ γιγνόμενον πειρασόμεθα παραμυθεῖσθαι εὐχαῖσί τε καὶ θυσίαις καὶ ἄλλῳ ὅτῳ ἂν οἱ μάντις ἐξηγῶνται.

Theag.131.a ΔΗ Μηκέτι πρὸς ταῦτα ἀντείπης, ὦ Σώκρατες, τῷ μειρακίῳ· εὖ γὰρ λέγει Θεάγης.

Theag.131.a ΣΩ Ἄλλ' εἰ δοκεῖ χρῆναι οὕτω ποιεῖν, οὕτω ποιῶμεν.